



محدث فتویٰ
ISLAMIC RESEARCH COUNCIL

السلام علیکم ورحمہ اللہ وبرکاتہ

کیا ایک رات میں قیام کے اندر قرآن ختم کرنا شرعاً درست ہے؟ اس بارے میں نبی اکرم صلی اللہ علیہ وسلم کا کیا معمول تھا؟ صحیح احادیث کی رو سے وضاحت فرمائیں۔ (محمد افضل، مرید کے)

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نبی اکرم صلی اللہ علیہ وسلم کی صحیح احادیث کی رو سے یہ بات عیاں ہوتی ہے کہ آپ صلی اللہ علیہ وسلم نے کبھی بھی ایک رات میں قرآن حکیم ختم نہیں کیا بلکہ آپ صلی اللہ علیہ وسلم کی قراءت مختلف اوقات میں مختلف ہوتی تھی۔ آپ صلی اللہ علیہ وسلم کبھی زیادہ قرآن پڑھتے اور کبھی کم۔ چند ایک احادیث ملاحظہ ہوں۔

1۔ حدیث بن یمان رضی اللہ تعالیٰ عنہ سے مروی ہے کہ:

"عن حذیفہ قال صلیت مع النبی صلی اللہ علیہ وسلم ذات لیلۃ فافتح البقرة فقلت رکع عند المائدة ثم مضی فقلت رکع باثم ففتح النساء فقرأ ثم قرأ آل عمران فقرأ۔ ص 537۔ یقرأ من سلا الاذکار یا یفتی فیما تسبیح واذ امر بموال سال واذ امر بخوض تموض ثم رکع"

(صحیح مسلم کتاب صلوۃ المسافرین (772) نسائی 3/226 مسند احمد 5/382 ابن ماجہ (897) ابوداؤد (871) شرح السنہ 4/20)

"میں نے ایک رات رسول اللہ صلی اللہ علیہ وسلم کے ساتھ نماز پڑھی۔ آپ صلی اللہ علیہ وسلم نے سورہ بقرہ شروع کی۔ میں نے کہا آپ صلی اللہ علیہ وسلم سو آیت پر رکوع کریں گے۔ پھر آپ صلی اللہ علیہ وسلم جاری رہے میں نے سوچا یہ سورت ایک رکعت میں پڑھیں گے، مگر آپ جاری رہے۔ میں نے کہا شاید یہ پڑھ کر رکوع کریں گے۔ پھر آپ صلی اللہ علیہ وسلم نے سورہ نساء شروع کی، اسے پڑھا۔ پھر آل عمران شروع کر دی۔ آپ صلی اللہ علیہ وسلم نے اسے پڑھا۔ آپ صلی اللہ علیہ وسلم ٹھہر ٹھہر کر تلاوت کرتے جب ایسی آیت کے پاس سے گزرتے جس میں تسبیح کا ذکر ہوتا تو آپ تسبیح کرتے اور جب سوال والی آیت کے پاس سے گزرتے تو سوال کرتے اور جب پناہ والی آیت کے پاس سے گزرتے تو پناہ پکڑتے۔ پھر آپ صلی اللہ علیہ وسلم نے رکوع کیا۔"

2۔ حضرت عبداللہ بن مسعود رضی اللہ تعالیٰ عنہ سے روایت ہے کہ:

"صلیت مع رسول اللہ صلی اللہ علیہ وسلم ذات لیلۃ فافتح البقرة فقلت رکع عند المائدة ثم مضی فقلت رکع باثم ففتح النساء فقرأ ثم قرأ آل عمران فقرأ۔ ص 537۔ یقرأ من سلا الاذکار یا یفتی فیما تسبیح واذ امر بموال سال واذ امر بخوض تموض ثم رکع"

(صحیح مسلم کتاب المسافرین 1/537 (773))

"میں نے رسول اللہ صلی اللہ علیہ وسلم کے ساتھ نماز پڑھی آپ نے قراءت لمبی کر دی۔ یہاں تک کہ میں نے غلط معللے کا ارادہ کر لیا۔ آپ سے کہا گیا: آپ نے کیا ارادہ کیا: کہنے لگے۔ میں نے ارادہ کیا کہ بیٹھ جاؤں اور آپ صلی اللہ علیہ وسلم کو چھوڑ دوں۔"

3۔ حضرت عائشہ صدیقہ رضی اللہ تعالیٰ عنہا فرماتی ہیں:

"وَأُظْهِرَ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَرَأَ الْقُرْآنَ تَحْدِثِي نَيْدًا"

(مسلم کتاب الصلوۃ المسافرین (139) المغنی لابن قدامة 2/612)

"میں نہیں جانتی کہ رسول اللہ صلی اللہ علیہ وسلم نے ایک رات میں پورا قرآن پڑھا ہو۔"

4۔ عبداللہ بن عمرو رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے فرمایا:

"قال قرأ القرآن في شهر هكت ابي أهد قوة، حتى قال قرأه في سبع ولا تزود على ذلك"

(بخاری مع الفتح 9/95 کتاب فضائل القرآن: باب فی کم یقرء القرآن؛ مسلم کتاب الصیام (1159) باب النھی عن صوم الدھر)

"ایک مہینے میں قرآن پڑھ، میں نے کہا: میں (اس سے کم وقت میں پڑھنے کی) قوت پاتا ہوں یہاں تک کہ آپ صلی اللہ علیہ وسلم نے فرمایا: سات دنوں میں پڑھ اور اس سے زیادہ نہ کر۔"

اس کے بعد نبی کریم صلی اللہ علیہ وسلم نے انہیں مزید رخصت دیتے ہوئے فرمایا :

"لم یبق من قرأ القرآن فی کل من عاٹ"

(البداء و کتاب الصلوۃ باب تحزیب القرآن (1394) ترمذی مع تحفۃ الاحوذی 4/63)

"جس نے تین دن سے کم میں قرآن پڑھا اس نے اسے نہیں سمجھا۔"

5۔ اس لیے رسول اللہ صلی اللہ علیہ وسلم خود بھی تین دنوں سے کم میں قرآن ختم نہیں کرتے تھے :

(کان صلی اللہ علیہ وسلم ویقرأ القرآن فی کل من عاٹ)

(ابن سعد ۳۷۶/۱ کتاب اخلاق النبی صلی اللہ علیہ وسلم لابن شیح (281) بحوالہ صفحہ صلوۃ النبی للشیخ الالبانی/120)

"نبی کریم صلی اللہ علیہ وسلم تین دن سے کم میں قرآن نہیں پڑھتے تھے۔"

6۔ سنن سعید بن منصور میں بسند صحیح عبد اللہ بن مسعود رضی اللہ تعالیٰ عنہ سے مروی ہے کہ انہوں نے فرمایا :

"اقرأوا القرآن فی سبع ولا تقرأوه فی اقل من ثلاث" (فتح الباری 9/97)

"قرآن مجید کو سات دنوں میں پڑھو اور تین دن سے کم میں نہ پڑھو۔"

مذکورہ بالا احادیث صحیحہ سے معلوم ہوا کہ نبی کریم صلی اللہ علیہ وسلم ایک رات میں قرآن مجید ختم نہیں کرتے تھے۔ آپ صلی اللہ علیہ وسلم تین راتوں سے کم میں قرآن مکمل نہیں کرتے تھے۔ اور عبد اللہ بن عمرو رضی اللہ تعالیٰ عنہ کو بھی فرمایا کہ جس نے تین دن سے کم میں قرآن پڑھا اس نے اسے سمجھا نہیں۔ لہذا مختار مذہب یہی ہے کہ تین دنوں سے کم میں قرآن نہ پڑھا جائے۔ فتح الباری میں ہے کہ :

"فہذا اختیار احمد و ابی حنیفہ و اسحاق بن راہویہ وغیرہم"

(9/97)

"یہ مذہب امام احمد، امام ابو حنیفہ اور امام اسحاق بن راہویہ رحمۃ اللہ علیہ وغیرہ نے اختیار کیا ہے۔"

مولانا عبد الرحمن مبارک پوری رحمۃ اللہ علیہ تحفۃ الاحوذی 4/63 میں رقم طراز ہیں :

"والجناز عندی ما ذهب الیہ الیامم ائمہ و الشافعی بن راہویہ وغیرہما واللہ تعالیٰ اعلم"

"میرے نزدیک مختار مذہب وہ ہے جسے امام احمد اور امام اسحاق بن راہویہ وغیرہما نے اختیار کیا ہے۔"

سلف صالحین رحمۃ اللہ علیہ میں سے کئی افراد سے تین دنوں سے کم میں قرآن پڑھنے کا ذکر کتب احادیث میں ملتا ہے لیکن رسول اللہ صلی اللہ علیہ وسلم کا عمل اور حکم سب پر فائق ہے ممکن ہے ان اسلاف کو یہ معلوم نہ ہو۔

اس لیے ہمیں نبی اکرم صلی اللہ علیہ وسلم کے اسوہ کو سامنے رکھنا چاہیے آپ صلی اللہ علیہ وسلم سے بہتر عمل کسی کا نہیں ہو سکتا ہے۔ اس لیے ہمارے نزدیک راجح بات یہی ہے کہ قرآن مجید کو تین دنوں سے کم میں نہ ختم کیا جائے۔ (مجلۃ الدعوة جون 1988ء)

حدا ما عندی واللہ اعلم بالصواب

[آپ کے مسائل اور ان کا حل](#)

جلد 2۔ کتاب الصلوۃ۔ صفحہ نمبر 157

محدث فتویٰ